

SRI KRISHNA SAHASRA NAMA STOTRAM

ōṃ asya śrīkṛṣṇasahasranāmastōtramantṛasya parāśara ṛṣiḥ, anuṣṭup Chandah,
śrīkṛṣṇaḥ paramātmā dēvatā, śrīkṛṣṇēti bījam, śrīvallabhēti śaktiḥ, sārṅgīti kīlakam,
śrīkṛṣṇaprītyarthē japē viniyōgaḥ ☐

nyāsaḥ

parāśarāya ṛṣayē namaḥ iti śirasi,
anuṣṭup Chandasē namaḥ iti mukhē,
gōpālakṛṣṇadēvatāyai namaḥ iti hṛdayē,
śrīkṛṣṇāya bījāya namaḥ iti guhyē,
śrīvallabhāya śaktyai namaḥ iti pādayōḥ,
sārṅgadharāya kīlakāya namaḥ iti sarvāṅgē ☐

karanyāsaḥ

śrīkṛṣṇa ityārabhya sūravamaśaikadhīrityantāni aṅguṣṭhābhyāṃ namaḥ ☐
śaurirityārabhya svabhāsōdbhāsitavraja ityantāni tarjanībhyāṃ namaḥ ☐
kṛtātmavidyāvinyāsa ityārabhya prasthānaśakaṭārūḍha iti madhyamābhyāṃ namaḥ,
bṛndāvanakṛtālaya ityārabhya madhurājanavīkṣita ityanāmikābhyāṃ namaḥ,
rajakapratighāta ityārabhya dvārakāpurakalpana iti kaniṣṭhikābhyāṃ namaḥ
dvārakānilaya ityārabhya parāśara iti karatalakarapṛṣṭhābhyāṃ namaḥ,
ēvaṃ hṛdayādinyāsaḥ ☐

dhyānam

kēṣāñchitprēmapuṃsāṃ vigalitamanasāṃ bālalīlāvilāsaṃ
kēṣāṃ gōpālalīlāñkītarasikatanurvēṇuvādyēna dēvam ☐
kēṣāṃ vāmāsamājē janitamanasijō daityadarapāpahaivam
jñātvā bhinnābhilāṣaṃ sa jayati jagatāmīśvarastādṛśō'bhūt ☐ 1 ☐

kṣīrābdhau kṛtasamstavassuragaṇairbrahmādibhiḥ paṇḍitaiḥ
prōdbhūtō vasudēvasadmani mudā chikrīḍa yō gōkulē ☐
kaṃsadhvaṃsakṛtē jagāma madhurāṃ sārāmasadvārakāṃ
gōpālō'khilagōpikājanasakhaḥ pāyādapāyāt sa naḥ ☐ 2 ☐

phullēndīvarakāntiminduvadanaṃ barhāvataṃsapriyaṃ
śrīvatsāñkamudārakaustubhadharaṃ pītāmbaraṃ sundaram ☐
gōpīnāṃ nayanōtpalārchitatanuṃ gōgōpasaṅghāvṛtaṃ
gōvindaṃ kalavēṇuvādanarataṃ divyāṅgabhūṣaṃ bhajē ☐ 3 ☐

ōm □

kṛṣṇaḥ śrīvallabhaḥ śārṅgī viṣvaksēnaḥ svasiddhidaḥ □
kṣīrōdadhāmā vyūhēśaḥ śēśaśāyī jaganmayaḥ □ 1 □

bhaktigamyastrayīmūrtirbhārārtavasudhāstutaḥ □
dēvadēvō dayāsindhurdēvadēvaśikhāmaṇiḥ □ 2 □

sukhabhāvassukhādhārō mukundō muditāśayaḥ □
avikriyaḥ kriyāmūrtiradhyātmasvasvarūpavān □ 3 □

śiṣṭābhilakṣyō bhūtātmā dharmatrāṇārthachēṣṭitaḥ □
antaryāmī kalārūpaḥ kālāvayavasākṣikaḥ □ 4 □

vasudhāyāsaharaṇō nāradaprēraṇōnmukhaḥ □
prabhūṣṇurnāradōdgītō lōkarakṣāparāyaṇaḥ □ 5 □

rauhīṇēyakṛtānandō yōgajñānaniyōjakaḥ □
mahāguhāntarnikṣiptaḥ purāṇavapurātmavān □ 6 □

śūravaṃśaikadhīśśauriḥ kaṃsaśāṅkāviṣādakṛt □
vasudēvōllasachChaktirdēvakyāṣṭamagarbhagaḥ □ 7 □

vasudēvasutaḥ śrīmāndēvakīnandanō hariḥ □
āścharyabālaḥ śrīvatsalakṣmavakṣāśchaturbhujāḥ □ 8 □

svabhāvōtkṛṣṭasadbhāvaḥ kṛṣṇāṣṭamyantasambhavaḥ □
prājāpatyarkṣasambhūtō niśīthasamayōditaḥ □ 9 □

śāṅkhachakraḡadāpadmapāṇiḥ padmanibhēkṣaṇaḥ □
kirīṭī kaustubhōraskaḥ sphuranmakarakuṇḡdalaḥ □ 10 □

pītavāsā ghanaśyāmaḥ kuñchitāñchitakuntalaḥ □
suvyaktavyaktābharaṇaḥ sūtikāgrhabhūṣaṇaḥ □ 11 □

kārāgārāndhakāraghnaḥ pitṛprāgjanmasūchakaḥ □
vasudēvastutaḥ stōtraṃ tāpatrayanivāraṇaḥ □ 12 □

niravadyaḥ kriyāmūrtirnyāyavākyaniyōjakaḥ □
adrṣṭachēṣṭaḥ kūṭasthō dhṛtalaukikavigrahaḥ □ 13 □

mahaṛṣimānasōllāsō mahīmaṅgaladāyakaḥ □
santōṣitasuravrātaḥ sādhuḡhittaprasādakaḥ □ 14 □

janakōpāyanirdēṣṭā dēvakīnayanōtsavaḥ □
pitṛpāṇipariṣkārō mōhitāgārarakṣakaḥ □ 15 □

svaśaktyuddhātītāsēṣakapāṭaḥ piṭṛvāhakaḥ □
śēṣōragaphaṇāchChatraśśēṣōktākhyāsahasrakaḥ □ 16 □

yamunāpūraavidhvaṃsī svabhāsōdbhāsitavrajaḥ □
kṛtātmavidyāvinyāsō yōgamāyāgrasambhavaḥ □ 17 □

durgānivēditōdbhāvō yaśōdātalpaśāyakaḥ □
nandagōpōtsavasphūrtirvrajānandakarōdayaḥ □ 18 □

sujātajātakarma śrīrgōpībhadrōktinirvṛtaḥ □
alīkanidrōpagamaḥ pūtanāstanapīḍanaḥ □ 19 □

stanyāttapūtanāprāṇaḥ pūtanākrōśakāraḥ □
vinyastarakṣāgōdhūliryāśōdākaraḥ □ 20 □

nandāghrātaśirōmadhyaḥ pūtanāsugatipradaḥ □
bālaḥ paryaṅkanidrālurmukhārpitapadāṅguliḥ □ 21 □

añjanasnigdhanayanaḥ paryāyāṅkuritasmitaḥ □
līlākṣastaraḥ □ 22 □

dvijōditasvastyayanō mantrapūtajalāplutaḥ □
yaśōdōtsaṅgaparyaṅkō yaśōdāmukhavīkṣakaḥ □ 23 □

yaśōdāstanyamuditastṛṇāvartādidussahaḥ □
tṛṇāvartāsuradhvaṃsī mātṛvismayakāraḥ □ 24 □

praśastanāmakaraṇō jānuchaṅkramaṇōtsukaḥ □
vyālambichūlikāratnō ghōṣagōpapraharṣaṇaḥ □ 25 □

svamukhapratibimbārthī grīvāvyāghranakhōjjvalaḥ □
paṅkānulēparuchirō māṃsalōrukaṭītaḥ □ 26 □

ghṛṣṭajānukaradvandvaḥ pratibimbānukārakṛt □
avyaktavarṇavāgvṛttiḥ smitalakṣyaradōdgamaḥ □ 27 □

dhātrīkarasamāmbī praskhalachchitrachāṅkramaḥ □
anurūpavayasyāḍhyaśchārūkaumārachāpalaḥ □ 28 □

vatsapuchChasamākṛṣṭō vatsapuchChavikarṣaṇaḥ □
vismāritānyavyāpārō gōpagōpīmudāvahaḥ □ 29 □

akālavatsanirmōktā vrajavyākrōśasusmitaḥ □
navanītamahāchōrō dāraḥ □ 30 □

pīṭhōlūkhalasōpānaḥ kṣīrabhāṇḍavibhēdanaḥ □
śīkyabhāṇḍasamākarṣī dhvāntāgārapravēśakṛt □ 31 □

bhūṣāratnaprakāśāḍhyō gōpyupālambhabhartsitaḥ □
parāgadhūsarākārō mṛdbhakṣaṇakṛtēkṣaṇaḥ □ 32 □

bālōktamṛtkathārambhō mitrāntargūḍhavigrahaḥ □
kṛtasantrāsālōlākṣō jananiṣratyayāvahaḥ □ 33 □

māṭṛḍṛśyāttavadanō vaktralakṣyacharācharaḥ □
yaśōdālālitāsvātmā svayaṃ svāchChandyamōhanaḥ □ 34 □

savitrīsnēhasaṃśliṣṭaḥ savitrīstanalōlupaḥ □
navanītarthanāprahvō navanītamahāśanaḥ □ 35 □

mṛṣākōpaprakampōṣṭhō gōṣṭhāṅgaṇavilōkanaḥ □
dadhimanthaghaṭībhēttā kiṅkiṇīkvāṇasūchitaḥ □ 36 □

haiyaṅgavīnārasikō mṛṣāśruśchauryaśaṅkitaḥ □
jananīśramavijñātā dāmabandhaniyantritaḥ □ 37 □

dāmākalpaśchalāpāṅgō gāḍhōlūkhalabandhanaḥ □
ākṣṭōlūkhalō'nantaḥ kubērasutaśāpavit □ □ 38 □

nāradōktiparāmarśī yamalārjunabhañjanaḥ □
dhanadātmajasāṅghuṣṭō nandamōchitabandhanaḥ □ 39 □

bālakōdgītaniratō bāhuḥkṣēpōditapriyaḥ □
ātmajñō mitravaśagō gōpīgītaguṇōdayaḥ □ 40 □

prasthānaśakaṭārūḍhō bṛndāvanakṛtālayaḥ □
gōvatsapālanaikāgrō nānākṛīḍāparichChadaḥ □ 41 □

kṣēpaṇīkṣēpaṇapṛītō vēṇuvādyaviśāradaḥ □
vṛṣavatsānukaraṇō vṛṣadhvānaviḍambanaḥ □ 42 □

niyuddhalīlāsamhṛṣṭaḥ kūjānukṛtakōkilaḥ □
upāttahaṃsagamanassarvajanturutānukṛt □ 43 □

bhṛṅgānukārī dadhyannachōrō vatsapurassaraḥ □
balī bakāsuragrāhī bakatālupradāhakaḥ □ 44 □

bhītagōpārbhakāhūtō bakachañchavidāraṇaḥ □
bakāsurāringōpālō bālō bālādbhutāvahaḥ □ 45 □

balabhadrasamāśliṣṭaḥ kṛtakrīḍānilāyanaḥ □
krīḍāsētunidhānajñaḥ plavaṅgōtplavanō'dbhutaḥ □ 46 □

kandukakrīḍanō luptanandādibhavavēdanaḥ □
sumanō'laṅkṛtaśīrāḥ svādusnigdhanāśīkyabhṛt □ 47 □

guñjāprāmbanachChannaḥ piñChairalakavēṣakṛt □
vanyāśanapriyaḥ śṛṅgaravākāritavatsakaḥ □ 48 □

manōjñapallavōttaṃsapuṣpasvēchChāttāṣaṭpadaḥ □
mañjuśīñjitamañjīracharaṇaḥ karakaṅkaṇaḥ □ 49 □

anyōnyaśāsanaḥ krīḍāpaṭuḥ paramakaitavaḥ □
pratidhvānapramuditaḥ śākhāchaturachaṅkramaḥ □ 50 □

aghadānavasaṃhartā vrajavighnavināśanaḥ □
vrajasañjīvanaḥ śrēyōnidhirdānavamuktidaḥ □ 51 □

kālinḍīpulīnāsīnassahabhuktavrajārbhakaḥ □
kakṣājāṭharavinyastavēṅurvallavachēṣṭitaḥ □ 52 □

bhujasandhyantaranyastaśṛṅgavētraḥ śuchismitaḥ □
vāmapāṇisthadadhyannakabalaḥ kalabhāṣaṇaḥ □ 53 □

aṅgulyantaravinyastaphalaḥ paramapāvanaḥ □
adṛśyatarṅakānvēṣī vallavārbhakabhītiḥ □ 54 □

adṛṣṭavatsapavrātō brahmavijñātavaibhavaḥ □
gōvatsavatsapānvēṣī virāṭ-puruṣavigrahaḥ □ 55 □

svasaṅkalpānurūpārthō vatsavatsaparūpadhṛk □
yathāvatsakriyārūpō yathāsthānanivēśanaḥ □ 56 □

yathāvrajārbhakākārō gōgōpīstanyapassukhī □
chirādvalōhitō dāntō brahmavijñātavaibhavaḥ □ 57 □

vichitraśaktirvyālīnasṛṣṭagōvatsavatsapaḥ □
brahmatrapākarō dhātṛstutassarvārthasādhakaḥ □ 58 □

brahma brahmamayō'vyaktastējōrūpassukhātmakaḥ □
niruktaṃ vyākṛtirvyaktō nirālambanabhāvanaḥ □ 59 □

prabhaviṣṇuratantrīkō dēvapakṣārtharūpadhṛk □
akāmassarvavēdādiraṇīyasthūlarūpavān □ 60 □

vyāpī vyāpyaḥ kṛpākartā vichitrāchārasammataḥ □
Chandōmayaḥ pradhānātmā mūrtāmūrtidvayākṛtiḥ □ 61 □

anēkamūrtirakrōdhaḥ paraḥ prakṛtirakramaḥ □
sakalāvaraṇōpētassarvadēvō mahēśvaraḥ □ 62 □

mahāprabhāvanaḥ pūrvavatsavatsapadarśakaḥ □
kṛṣṇayādavagōpālō gōpālōkanaharṣitaḥ □ 63 □

smitēkṣāharṣitabrahmā bhaktavatsalavākpriyaḥ □
brahmānandāśrudhautānḡhrilīlāvaichitryakōvidaḥ □ 64 □

balabhadraikahṛdayō nāmākāritagōkulaḥ □
gōpālabālakō bhavyō rajjuyajñōpavītavān □ 65 □

vṛkṣachChāyāhatāśāntirgōpōtsaṅgōpabarhaṇaḥ □
gōpasamvāhitapadō gōpavyajanavījitaḥ □ 66 □
gōpagānasukhōnnidraḥ śrīdāmārjitasauhṛdaḥ □
sunandasuhrdēkātṃ subalaprāṇarañjanaḥ □ 67 □

tālīvanakṛtakṛīḍō balapātītadhēnukaḥ □
gōpīsaubhāgyasambhāvyo gōdhūlichChuritālakaḥ □ 68 □

gōpīvirahasantaptō gōpikākṛtamajjanaḥ □
pralambabāhurutphullapuṇḍarīkāvataṃsakaḥ □ 69 □

vilāsalalitasmēragarbhalīlāvalōkanaḥ □
sragbhūṣaṇānulēpāḍhyō jananyupahṛtānnabhuk □ 70 □

varaśayyāśayō rādhāprēmasallāpanirvṛtaḥ □
yamunātaṣaṅchārī viṣārtavrajaharṣadaḥ □ 71 □

kāliyakrōdhajanakaḥ vṛddhāhikulavēṣṭitaḥ □
kāliyāhiphaṇāraṅganaṭaḥ kāliyamardanaḥ □ 72 □

nāgapatnīstutiprītō nānāvēṣasamṛddhikṛt □
aviṣvaktadṛgātmēśaḥ svadṛgātmastutipriyaḥ □ 73 □

sarvēśvarassarvaguṇaḥ prasiddhassarvasātvataḥ □
akuṇṭhadhāmā chandrārkadṛṣṭirākāśanirmalaḥ □ 74 □

anirdēśyagatirnāgavanitāpatibhaikṣadaḥ □
svānḡhrimudrāṅkanāgēndramūrdhā kāliyasamstutaḥ □ 75 □

abhayō viśvataśchakṣuḥ stutōttamaguṇaḥ prabhuh □
ahamātmā marutprāṇaḥ paramātmā dyuśīrṣavān □ 76 □

nāgōpāyanahr̥ṣṭātmā hradōtsāritakāliyaḥ □
balabhadrasukhālāpō gōpālīṅgananirvṛtaḥ □ 77 □

dāvāgnibhītagōpālagōptā dāvāgnināśanaḥ □
nayanāchChādanakrīḍālampāṭō nṛpachēṣṭitaḥ □ 78 □

kākapakṣadharassaumyō balavāhakakēlimān □
balaghātitudurdharsapralambō balavatsalaḥ □ 79 □

muñjāṭavyagnīśamanaḥ prāvṛṭkālavinōdavān □
śīlānyastānnabhṛddaityasamhartā śādvalāśanaḥ □ 80 □

sadāptagōpikōdgītaḥ karṇikārāvataṃsakaḥ □
naṭavēṣadharah padmamālāṅkō gōpikāvṛtaḥ □ 81 □

gōpīmanōharāpāṅgō vēṇuvādanatatparaḥ □
vinyastavadanāmbhōjaśchāruśabdakṛtānanaḥ □ 82 □

bimbādharārpitōdāravēṇurviśvavimōhanaḥ □
vrajaṣaṃvarṇitaśrāvyavēṇunādaḥ śrutipriyaḥ □ 83 □

gōgōpagōpījanmēpsurbrahmēndrādyabhivanditaḥ □
gītasnutisaritpūrō nādanartitabarhiṇaḥ □ 84 □

rāgapallavitasthāṅurgītānamitapādapaḥ □
vismāritatṛṇagrāsamṛgō mṛgavilōbhitaḥ □ 85 □

vyāghrādihiṃsrasahajavairahartā sugāyanaḥ □
gāḍhōdīritagōbṛndaprēmōtkarṇitatarṇakaḥ □ 86 □

niṣpandayānabrahmādivīkṣitō viśvavanditaḥ □
śākhōtkarṇaśakuntaughaśChatrāyitabalāhakaḥ □ 87 □

prasannaḥ paramānandaśchitrāyitacharācharaḥ □
gōpikāmadanō gōpīkuchakuṅkumamudritaḥ □ 88 □

gōpikanyājalakrīḍāhr̥ṣṭō gōpyaṃśukāpahṛt □
skandhārōpitagōpastrīvāsāḥ kundanibhasmitaḥ □ 89 □

gōpīnētrōtpalaśaśī gōpikāyāchitāṃśukaḥ □
gōpīnamaskriyādēṣṭā gōpyēkakaravanditaḥ □ 90 □

gōpyañjaliviśēśārthī gōpakrīḍāvilōbhitaḥ □
śāntavāsasphuradgōpīkṛtāñjaliraghāpahaḥ □ 91 □

gōpīkēlivilāsārthī gōpīsampūrṇakāmadaḥ □
gōpastrīvastradō gōpīchittachōraḥ kutūhalī □ 92 □

bṛndāvanapriyō gōpabandhuryajvānnayāchitā □
yajñēśō yajñabhāvajñō yajñapatnyabhivāñchitaḥ □ 93 □

munipatnīvitīrṇānnatṛptō munivadhūpriyaḥ □
dvijapatnyabhībhāvajñō dvijapatnīvarapradaḥ □ 94 □

pratiruddhasatīmōkṣapradō dvijavimōhitā □
munijñānapradō yajvastutō vāsavayāgavit □ 95 □

pitṛprōktakriyārūpaśakrayāganivāraṇaḥ □
śakrā'marśakaraśśakravṛṣṭipraśamanōnmukhaḥ □ 96 □

gōvardhanadharō gōpagōbṛndatrāṇatatparaḥ □
gōvardhanagirichChatrachaṇḍadaṇḍabhujārgalaḥ □ 97 □

saptāhavidhṛtādrīndrō mēghavāhanagarvahā □
bhujāgrōparivinyastakṣmādharakṣmābhṛdachyutaḥ □ 98 □

svasthānasthāpitagirigōpīdadhyakṣatārchitaḥ □
sumanassumanōvṛṣṭihṛṣṭō vāsavavanditaḥ □ 99 □

kāmadhēnupayaḥpūrābhiṣiktassurabhistutaḥ □
dharānḡhrirōṣadhīrōmā dharmagōptā manōmayaḥ □ 100 □

jñānayajñapriyaśśāstranētrassarvārthasārathiḥ □
airāvatakarānītaviyadgaṅgāplutō vibhuḥ □ 101 □

brahmābhiṣiktō gōgōptā sarvalōkaśubhaṅkaraḥ □
sarvavēdamayō magnanandānvēṣipitṛpriyaḥ □ 102 □

varuṇōdīritātmēkṣākautukō varuṇārchitaḥ □
varuṇānītajanakō gōpajñātātmavaibhavaḥ □ 103 □

svarlōkālōkasamhṛṣṭagōpavargatrivargadaḥ □
brahmahṛdgōpitō gōpadraṣṭā brahmapadapradaḥ □ 104 □

śarachchandravihārōtkhaḥ śrīpatirvaśakō kṣamaḥ □
bhayāpahō bhartṛruddhagōpikādhyānagōcharaḥ □ 105 □

gōpikānayanāsvādyō gōpīnarmōktinirvṛtaḥ □
gōpikāmānahaṇō gōpikāśatayūthapaḥ □ 106 □

vaijayantīragākalpō gōpikāmānavardhanaḥ □
gōpakāntāsunirdēṣṭā kāntō manmathamanmathaḥ □ 107 □

svātmāsyadattatāmbūlaḥ phalitōtkṛṣṭayauvanaḥ □
vallavīstanasaktākṣō vallavīprēmachālitaḥ □ 108 □

gōpīchēlāñchalāsīnō gōpīnētrābjaṣaṭpadaḥ □
rāsakrīḍāsamāsaktō gōpīmaṇḍalamaṇḍanaḥ □ 109 □

gōpīhēmamaṇīsrēṇimadhyēndramaṇīrujjvalaḥ □
vidyādharēnduśāpaghnaśśāṅkhachūḍaśīrōharaḥ □ 110 □

śāṅkhachūḍaśīrōratnasampṛīṇitabalō'naghaḥ □
ariṣṭāriṣṭakṛdduṣṭakēśidaityaniṣūdanaḥ □ 111 □

sarasassasmitamukhassusthirō virahākulaḥ □
saṅkarṣaṇārpitapṛītirakrūradyānagōcharaḥ □ 112 □

akrūrasaṃstutō gūḍhō guṇavṛtyupalakṣitaḥ □
pramāṇagamyastanmātrā'vayavī buddhitatparaḥ □ 113 □

sarvaprāmāṇapramadhīssarvapratyayasādhaḥ □
puruṣaścha pradhānātmā viparyāsavilōchanaḥ □ 114 □

madhurājanasaṃvīkṣyō rajakapratighātakaḥ □
vichitrāambarasaṃvītō mālākāravaraḥ □ 115 □

kubjāvakraṭvanirmōktā kubjāyauvanadāyakaḥ □
kubjāṅgarāgasurabhiḥ kaṃsakōdaṇḍakhaṇḍanaḥ □ 116 □

dhīraḥ kuvalayāpīḍamardanaḥ kaṃsabhītikṛt □
dantidantāyudhō raṅgatrāsakō mallayuddhavit □ 117 □

chāṇūrahantā kaṃsāiridēvakīharṣadāyakaḥ □
vasudēvapadānamraḥ piṭṛbandhavimōchanaḥ □ 118 □

urvībhayāpahō bhūpa ugrasēnādhipatyadaḥ □
ājñāsthitaśachīnāthassudharmānayanakṣamaḥ □ 119 □

ādyō dvijātīsatkartā śīṣṭāchārapradarśakaḥ □
sāndīpanīkṛtābhyastavidyābhyāsaikadhīssudhīḥ □ 120 □

gurvabhīṣṭakriyādakṣaḥ paśchimōdadhipūjitaḥ □
hatapañchajanaprāptapāñchajanyō yamārchitaḥ □ 121 □

dharmarājajayānītaguruputra urukramaḥ □
guruputrapradaśśāstā madhurājasabhāsadaḥ □ 122 □

jāmadagnyasamabhyarchyō gōmantagirisañcharaḥ □
gōmantadāvaśamanō garuḍānītabhūṣaṇaḥ □ 123 □

chakrādyāyudhasaṃśōbhī jarāsandhamadāpahaḥ □
srgālāvanipālaghnassrgālātmajarājyadaḥ □ 124 □

vidhvastakālayavanō muchukundavarapadaḥ □
ājñāpitamahāmbhōdhirdvārakāpurakalpanaḥ □ 125 □

dvārakānilayō rukmimānahantā yadūdvaḥaḥ □
ruchirō rukmiṇījāniḥ pradyumnajanakaḥ prabhuḥ □ 126 □

apākṛtatrilōkārtiraniruddhapitāmahaḥ □
aniruddhapadānvēṣī chakrī garuḍavāhanaḥ □ 127 □

bāṇāsurapurīrōddhā rakṣājvalanayantrajit □
dhūtapramathasaṃrambhō jitamāhēśvarajvaraḥ □ 128 □

ṣaṭchakraśaktinirjētā bhūtavētālamōhakṛt □
śambhutrisūlajichChambhujṛmbhaṇaśśambhusaṃstutaḥ □ 129 □

indriyātmēnduḥṛdayassarvayōgēśvarēśvaraḥ □
hiraṇyagarbhahṛdayō mōhāvartanivartanaḥ □ 130 □

ātmajñānanidhirmēdhā kōśastanmātrarūpavān □
indrō'gnivadaṇaḥ kālanābhassarvāgamādhvagaḥ □ 131 □

turīyasarvadhīsākṣī dvandvārāmātmadūragaḥ □
ajñātapārō vaśyaśrīravyākṛtavihāravān □ 132 □

ātmapradīpō vijñānamātrātmā śrīnikētanaḥ □
bāṇabāhuvanachChēttā mahēndraprītivardhanaḥ □ 133 □

aniruddhanirōdhajñō jalēśāhṛtagōkulaḥ □
jalēśavijayī vīrassatrājidratnayāchakaḥ □ 134 □

prasēnānvēṣaṇōdyuktō jāmbavaddhṛtaratnadaḥ □
jitarkṣarājatanayāhartā jāmbavatīpriyaḥ □ 135 □

satyabhāmāpriyaḥ kāmaśśatadhanvaśirōharaḥ □
kāḷindīpatirakrūrabandhurakrūraratnadaḥ □ 136 □

kaikēyīramaṇō bhadrābhartā nāgnajitīdhavaḥ □
mādrīmanōharaśśaibyāprāṇabandhururukramaḥ □ 137 □

suśīlādayitō mitravindānētramahōtsavaḥ □
lakṣmaṇāvallabhō ruddhaprāgyōtiṣamahāpuraḥ □ 138 □

surapāśāvṛtichChēdī murāriḥ krūrayuddhavit □
hayagrīvaśirōhartā sarvātmā sarvadarśanaḥ □ 139 □

narakāsuravichChēttā narakātmajarājyadaḥ □
pṛthvīstutaḥ prakāśātmā hṛdyō yajñaphalapradaḥ □ 140 □

guṇagrāhī guṇadraṣṭā gūḍhasvātmā vibhūtimān □
kavirjagadupadraṣṭā paramākṣaravigrahaḥ □ 141 □

prapannapālanō mālī mahadbrahmavivardhanaḥ □
vāchyavāchakaśaktyarthassarvavyākṛtasiddhidaḥ □ 142 □

svayamprabhuranirvēdyassvaprakāśaśchirantanaḥ □
nādātmā mantrakōṭīśō nānāvādanirōdhakaḥ □ 143 □

kandarpakōṭilāvaṇyaḥ parārthaikaprayōjakaḥ □
amarīkṛtadēvaughaḥ kanyakābandhamōchanaḥ □ 144 □

śōḍaśastrīsahasrēśaḥ kāntaḥ kāntāmanōbhavaḥ □
krīḍāratnāchalāhartā varuṇachChatraśōbhitaḥ □ 145 □

śakrābhivanditaśśakrajananīkuṇḍalapradaḥ □
aditiprastutastōtrō brāhmaṇōdghuṣṭachēṣṭanaḥ □ 146 □

purāṇassaṃyamī janmāliptaḥ ṣaḍviṃśakō'rthadaḥ □
yaśasyanītirādyantarahitassatkathāpriyaḥ □ 147 □

brahmabōdhaḥ parānandaḥ pārijātāpahārakaḥ □
pauṇḍrakaprāṇaharaṇaḥ kāśirājaniṣūdanaḥ □ 148 □

kṛtyāgarvaprāśamanō vichakravadhādīkṣitaḥ □
kaṃsavidhvamṣanassāmbajanakō ḍimbhakārdanaḥ □ 149 □

munirgōptā piṭṛvarapradassavanadīkṣitaḥ □
rathī sārathyanirdēṣṭā phālgunaḥ phālgunipriyaḥ □ 150 □

saptābdhistambhanōdbhātō harissaptābdhibhēdanah □
ātmaprakāśah pūrṇaśrīrādinārāyaṇēkṣitah □ 151 □

vipraputrapradaśchaiva sarvamāṭṛsutapradah □
pārthavismayakṛtpārthapraṇavārthaprabōdhanah □ 152 □

kailāsayātrāsumukhō badaryāśramabhūṣaṇah □
ghaṇṭākarnakriyāmaudhyāttōṣitō bhaktavatsalah □ 153 □

munibṛndādibhirdhyēyō ghaṇṭākarnavarapradah □
tapaścharyāparaśchīravāsāḥ piṅgajaṭadharah □ 154 □

pratyakṣīkṛtabhūtēśāśśivastōtā śivastutah □
kṛṣṇāsvayaṃvarālōkakautukī sarvasammatah □ 155 □

balasaṃrambhaśamanō baladarśitapāṇḍavaḥ □
yativēśārjunābhīṣṭadāyī sarvātmagōcharah □ 156 □

subhadrāphālgunōdvāhakartā prīṇitaphālgunah □
khāṇḍavaprīṇitārchiṣmānmayadānavamōchanah □ 157 □

sulabhō rājasūyārhayudhiṣṭhiraniyōjakaḥ □
bhīmārditajarāsandhō māgadadhātmaprajyadaḥ □ 158 □

rājabandhananirmōktā rājasūyāgrapūjanaḥ □
chaidyādyasahanō bhīṣmastutassātvatapūrvajah □ 159 □

sarvātmārthasamāhartā mandarāchaladhārakah □
yajñāvatārah prahlādapratijñāpratipālakah □ 160 □

baliyajñasabhādhvaṃsī dṛptakṣatrankulāntakah □
daśagrīvāntakō jētā rēvatīprēmavallabhaḥ □ 161 □

sarvāvatārādhiṣṭhātā vēdabāhyavimōhanaḥ □
kalidōṣanirākartā daśanāmā dṛḍhavrataḥ □ 162 □

amēyātmā jagatsvāmī vāgmī chaidyaśirōharah □
draupadīrachitastōtraḥ kēśavaḥ puruṣōttamah □ 163 □

nārāyaṇō madhupatirmādhavō dōṣavarjitaḥ □
gōvindah puṇḍarīkākṣō viṣṇuścha madhusūdanaḥ □ 164 □

trivikramastrilōkēśō vāmanaḥ śrīdharah pumān □
hṛṣīkēśō vāsudēvaḥ padmanābhō mahāhradah □ 165 □

dāmōdaraśchaturvyūhaḥ pāñchālīmānarakṣaṇaḥ □
sālvaghnassamaraślāghī dantavaktranibarhaṇaḥ □ 166 □

dāmōdarapriyasakhā pṛthukāsvādanapriyaḥ □
ghṛṇī dāmōdaraḥ śrīdō gōpīpunaravēkṣakaḥ □ 167 □

gōpikāmuktidō yōgī durvāsastṛptikāraḥ □
avijñātavrajākīrṇapāṇḍavālōkanō jayī □ 168 □

pārthasārathyanirataḥ prājñāḥ pāṇḍavadūtyakṛt □
vidurātithyasantuṣṭaḥ kuntīśantōṣadāyakaḥ □ 169 □

suyōdhanatiraskartā duryōdhanavikāravīt □
vidurābhīṣṭhutō nityō vārṣṇēyō maṅgalātmakaḥ □ 170 □

pañchaviṃśatitattvēśaśchaturviṃśatidēhabhāk □
sarvānugrāhakassarvadāśārhasatatārchitaḥ □ 171 □

achintyō madhurālāpassādHUDarśī durāsadaḥ □
manuṣyadharmānugataḥ kauravēndrakṣayēkṣitā □ 172 □

upēndrō dānavārātirurugītō mahādyutiḥ □
brahmaṇyadēvaḥ śrutimān gōbrāhmaṇahitāśayaḥ □ 173 □

varaśīlaśśivārambhassuvijñānavimūrtimān □
svabhāvaśuddhassanmitrassuśaraṇyassulakṣaṇaḥ □ 174 □

dhṛtarāṣṭragataudṛṣṭipradaḥ karṇavibhēdanaḥ □
pratōdadhṛgviśvarūpavismāritadhanañjayaḥ □ 175 □

sāmagānapriyō dharmadhēnurvarṇōttamō'vyayaḥ □
chaturyugakriyākartā viśvarūpapradarśakaḥ □ 176 □

brahmabōdhaparitrātapārthō bhīṣmārthachakrabhṛt □
arjunāyāśavidhvaṃsī kāladaṃṣṭrāvibhūṣaṇaḥ □ 177 □

sujātānantamahimā svapnavyāpāritārjunaḥ □
akālasandhyāghaṭanaśchakrāntaritaḥbhāskaraḥ □ 178 □

duṣṭapramathanaḥ pārthapratijñāparipālakaḥ □
sindhurājaśiraḥpātasthānavaktā vivēkadṛk □ 179 □

subhadrāsōkaharaṇō drōṇōtsēkādivismitaḥ □
pārthamanyunirākartā pāṇḍavōtsavadāyakaḥ □ 180 □

aṅguṣṭhākṛāntakauntēyarathaśśaktō'hiśīrṣajit □
kālakōpapraśamanō bhīmasēnajayapradaha □ 181 □

aśvatthāmavadhāyāsatrātapāṅḍusutaḥ kṛtī □
iṣīkāstrapraśamanō drauṇirakṣāvichakṣaṇaḥ □ 182 □

pārthāpahāritadrauṇichūḍāmaṇirabhaṅguraḥ □
dhṛtarāṣṭraparāmṛṣṭabhīmapratikṛtismayaḥ □ 183 □

bhīṣmabuddhipradaśśāntaśśārachchandranibhānanaḥ □
gadāgrajanmā pāñchālīpratijñāparipālakaḥ □ 184 □

gāndhārīkōpadṛgguptadharmasūnuranāmayaḥ □
prapannārtibhayachChēttā bhīṣmaśalyavyadhāvahaḥ □ 185 □

śāntaśśāntanavōdīrṇasarvadharmasamāhitaḥ □
smāritabrahmavidyārthapṛitapārthō mahāstravit □ 186 □

prasādaparamōdārō gāṅgēyasugatipradaḥ □
vipakṣapakṣakṣayakṛtparīkṣitprāṇarakṣaṇaḥ □ 187 □

jagadgururdharmasūnōrvājimēdhappravartakaḥ □
vihitārthāptasatkārō māsakātparivartadaḥ □ 188 □

uttāṅkaharṣadātmīyadivyarūpapradarśakaḥ □
janakāvagatasvōktabhāratassarvabhāvanaḥ □ 189 □

asōḍhayādavōdrēkō vihitāptādipūjanaḥ □

samudrasthāpitāścharyamusalō vṛṣṇivāhakaḥ □ 190 □

muniśāpāyudhaḥ padmāsanāditridaśārthitaḥ □
vṛṣṭipratyavahārōtkassvadhāmagamanōtsukaḥ □ 191 □

prabhāsālōkanōdyuktō nānāvidhanimittakṛt □
sarvayādavasamśevyassarvōtkṛṣṭaparichChadaḥ □ 192 □

vēlākānanasañchārī vēlānilahṛtaśramahaḥ □
kālatmā yādavō'nantasstutisantuṣṭamānasaḥ □ 193 □

dvijālōkanasantuṣṭaḥ puṇyatīrthamahōtsavaḥ □
satakārāhlāditāśēṣabhūsurassuravallabhaḥ □ 194 □

puṇyatīrthāplutaḥ puṇyaḥ puṇyadastīrthapāvanaḥ □
viprasātkṛtagokōṭīśśatakōṭīsuvarṇadaḥ □ 195 □

svamāyāmōhitā'sēṣavṛṣṇivīrō viśēṣavit □
jalajāyudhanirdēṣṭā svātmāvēśitayādavaḥ □ 196 □

dēvatābhīṣṭavaradaḥ kṛtakṛtyaḥ prasannadhīḥ □
sthiraśēṣāyutabalassahasraphaṇivīkṣaṇaḥ □ 197 □

brahmavṛkṣavarachChāyāsīnaḥ padmāsanasthitaḥ □
pratyagātmā svabhāvārthaḥ praṇidhānaparāyaṇaḥ □ 198 □

vyādhēṣuviddhapūjyāṅghririṇiṣādabhayamōchanaḥ □
pulindastutisantuṣṭaḥ pulindasugatipradaḥ □ 199 □

dārukārpitapārthādikaraṇīyōktirīśitā □
divyadundubhisamyuktaḥ puṣpavṛṣṭiprapūjitaḥ □ 200 □

purāṇaḥ paramēśānaḥ pūrṇabhūmā pariṣṭutaḥ □
patirādyāḥ paraṃ brahma paramātmā parātparaḥ □ 201 □

śrīparamātmā parātparaḥ oṃ namaḥ iti □
phalaśrutiḥ –
idaṃ sahasraṃ kṛṣṇasya nāmnāṃ sarvārthadāyakam □
anantarūpī bhagavān vyākhyātādau svayambhuvē □ 202 □

tēna prōktaṃ vasiṣṭhāya tatō labdhvā parāśaraḥ □
vyāsāya tēna samprōktaṃ śukō vyāsādavāptavān □ 203 □

tachChīṣyairbahubhirbhūmau khyāpitaṃ dvāparē yugē □
kṛṣṇājñayā hariharaḥ kalau prakhyāpayadvibhuḥ □ 204 □

idaṃ paṭhati bhaktyā yaḥ śṛṇōti cha samāhitaḥ □
svasiddhyai prārthayantyēnaṃ tīrthakṣētrādīdēvatāḥ □ 205 □

prāyaśchittānyaśēṣāṇi nālaṃ yāni vyapōhitum □
tāni pāpāni naśyanti sakṛdasya praśaṃsanāt □ 206 □

ṛnatrayavimuktasya śrautas-mārtānuvartinaḥ □
ṛṣēstrimūrtirūpasya phalaṃ vindēdidam paṭhan □ 207 □

idaṃ nāmasahasraṃ yaḥ paṭhatyētachChṛṇōti cha □
śivaliṅgasahasrasya sa pratiṣṭhāphalaṃ labhēt □ 208 □

idaṃ kirīṭī sañjapya jayī pāsupatāstrabhāk □
kṛṣṇasya prāṇabhūtassan kṛṣṇaṃ sārathimāptavān □ 209 □

draupadyā damayantyā cha sāvitrīyā cha suśīlayā □
duritāni jitānyētajjapādāptaṃ cha vāñChitam □ 210 □

kimidaṃ bahunā śaṃsanmānavō mōdanirbharaḥ □
brahmānandamavāpyāntē kṣṇasāyūjyamāpnuyāt □ 211 □

Sri Amritananda Natha Guruvu Garu, Amrita Nilayam, Gowravaram Village & Post, Kavali Mandal, Nellore District, Andhra Pradesh.
Phone Number: +91 9493475515 | www.amritanilayam.org